

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ನೃಸಿಂಹಭಾರತಿ ಸ್ವಾಮಿನಾ ವಿರಚಿತಂ  
॥ ಶ್ರೀ ವೇಂಕಟೇಶ ಕರಾವಲಂಬ ಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ವೇಂಕಟೇಶ ಕರಾವಲಂಬ ಸ್ತೋತ್ರಂ ||

ಶ್ರೀ ಶೇಷಶೈಲ ಸುನಿಕೇತನ ದಿವ್ಯಮೂರ್ತೇ  
ನಾರಾಯಣಾಚ್ಯುತ ಹರೇ ನಳಿನಾಯತಾಕ್ಷ |  
ಲೀಲಾಕಟಾಕ್ಷ ಪರಿರಕ್ಷಿತ ಸರ್ವಲೋಕ  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 1 ||

ಬ್ರಹ್ಮಾದಿವಂದಿತ ಪದಾಂಬುಜ ಶಂಖಪಾಣೇ  
ಶ್ರೀಮತ್ಸುಂದರ್ಶನ ಸುಶೋಭಿತ ದಿವ್ಯಹಸ್ತ |  
ಕಾರುಣ್ಯಸಾಗರ ಶರಣ್ಯ ಸುಪುಣ್ಯಮೂರ್ತೇ  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 2 ||

ವೇದಾಂತ ವೇದ್ಯ ಭವಸಾಗರ ಕರ್ಣಧಾರ  
ಶ್ರೀಪದ್ಮನಾಭ ಕಮಲಾರ್ಚಿತಪಾದಪದ್ಮ |  
ಲೋಕೈಕಪಾವನ ಪರಾತ್ಪರ ಪಾಪಹಾರಿನ್  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 3 ||

ಲಕ್ಷ್ಮೀಪತೇ ನಿಗಮಲಕ್ಷ್ಯ ನಿಜಸ್ವರೂಪ  
ಕಾಮಾದಿದೋಷ ಪರಿಹಾರಕ ಬೋಧದಾಯಿನ್ |  
ದೈತ್ಯಾದಿಮರ್ದನ ಜನಾರ್ದನ ವಾಸುದೇವ  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 4 ||

ತಾಪತ್ರಯಂ ಹರ ವಿಭೋ ರಭಸಾ ಮುರಾರೇ  
ಸಂರಕ್ಷ ಮಾಂ ಕರುಣಯಾ ಸರಸೀರುಹಾಕ್ಷ |  
ಮಚ್ಛಿಷ್ಯ ಇತ್ಯನುದಿನಂ ಪರಿರಕ್ಷ ವಿಷ್ಣೋ  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 5 ||

ಶ್ರೀಜಾತರೂಪ ನವರತ್ನ ಲಸತ್ಕಿರೀಟ  
ಕಸ್ತೂರಿಕಾ ತಿಲಕಶೋಭಿ ಲಲಾಟದೇಶ |  
ರಾಕೇಂದುಬಿಂಬ ವದನಾಂಬುಜ ವಾರಿಜಾಕ್ಷ  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 6 ||

ವಂದಾರುಲೋಕ ವರದಾನ ವಚೋವಿಲಾಸ  
ರತ್ನಾಡ್ಯಹಾರ ಪರಿಶೋಭಿತ ಕಂಬುಕಂಠ |  
ಕೇಯೂರರತ್ನ ಸುವಿಭಾಸಿ ದಿಗಂತರಾಳ  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 7 ||

ದಿವ್ಯಾಂಗದಾಂಚಿತ ಭುಜದ್ವಯ ಮಂಗಳಾತ್ಮನ್  
ಕೇಯೂರಭೂಷಣ ಸುಶೋಭಿತ ದೀರ್ಘಬಾಹೋ |  
ನಾಗೇಂದ್ರಕಂಕಣ ಕರದ್ವಯ ಕಾಮದಾಯಿನ್  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 8 ||

ಸ್ವಾಮಿನ್ ಜಗದ್ಧರಣ ವಾರಿಧಿಮಧ್ಯಮಗ್ನಂ  
ಮಾಮುದ್ಧರಾದ್ಯ ಕೃಪಯಾ ಕರುಣಾಪಯೋಧೇ |  
ಲಕ್ಷ್ಮೀಂಚ ದೇಹಿ ಮಮ ಧರ್ಮ ಸಮೃದ್ಧಿಹೇತುಂ  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 9 ||

ದಿವ್ಯಾಂಗರಾಗ ಪರಿಚರ್ಚಿತ ಕೋಮಳಾಂಗ  
ಪೀತಾಂಬರಾವೃತತನೋ ತರುಣಾರ್ಕ ದೀಪ್ತೇ |  
ಸತ್ಕಾಂಚ ನಾಭ ಪರಿಧಾನ ಸುಪಟ್ಟಬಂಧ  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 10 ||

ರತ್ನಾಡ್ಯದಾಮ ಸುನಿಬದ್ಧ ಕಟಿಪ್ರದೇಶ  
ಮಾಣಿಕ್ಯದರ್ಪಣ ಸುಸನ್ನಿಭ ಜಾನುದೇಶ |  
ಜಂಘಾದ್ವಯೇನ ಪರಿಮೋಹಿತ ಸರ್ವಲೋಕ  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 11 ||

ಲೋಕೈಕಪಾವನ ಸರಿತ್ವರಿಶೋಭಿತಾಂಘ್ರೇ  
ತ್ವತ್ಪಾದ ದರ್ಶನ ದಿನೇ ಚ ಮಮಾಘಮೀಶ |  
ಹಾರ್ದಂ ತಮಶ್ಚ ಸಕಲಂ ಲಯಮಾಪ ಭೂಮನ್  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 12 ||

ಕಾಮಾದಿವೈರಿ ನಿವಹೋಽಚ್ಯುತ ಮೇ ಪ್ರಯಾತಃ  
ದಾರಿದ್ರ್ಯಮಪ್ಯಪಗತಂ ಸಕಲಂ ದಯಾಳೋ |  
ದೀನಂಚ ಮಾಂ ಸಮವಲೋಕ್ಯ ದಯಾರ್ಥ ದೃಷ್ಟ್ಯಾ  
ಶ್ರೀ ವೇಂಕಟೇಶ ಮಮ ದೇಹಿ ಕರಾವಲಂಬಂ || 13 ||

ಶ್ರೀ ವೇಂಕಟೇಶ ಪದಪಂಕಜ ಷಟ್ಪದೇನ  
ಶ್ರೀಮನ್ನೃಸಿಂಹಯತಿನಾ ರಚಿತಂ ಜಗತ್ಯಾಂ |  
ಏತತ್ಪಠಂತಿ ಮನುಜಾಃ ಪುರುಷೋತ್ತಮಸ್ಯ  
ತೇ ಪ್ರಾಪ್ನುವಂತಿ ಪರಮಾಂ ಪದವೀಂ ಮುರಾರೇಃ || 14 ||

|| ಶ್ರೀ ವೇಂಕಟೇಶ ಕರಾವಲಂಬ ಸ್ತೋತ್ರಂ ಸಮಾಪ್ತಂ ||